

## समाचार


**पूर्व क्षेत्र कंपनी द्वारा नवनिर्मित 33/11 के.व्ही. के 10 विद्युत उपकेन्द्रों का मुख्यमंत्री ने किया लोकार्पण डेढ़ सौ गांवों के लगभग 27 हजार उपभोक्ता होंगे लाभान्वित**

जबलपुर, 4 अप्रैल 2021,

म.प्र. पूर्व क्षेत्र विद्युत वितरण कंपनी क्षेत्र में नव निर्मित 33/11 के.व्ही. के 10 सबस्टेशनों का वर्चुअल लोकार्पण आज प्रदेश के मुख्य मंत्री श्री शिवराज सिंह चौहान के करकमलों द्वारा मिंटो हाल भोपाल से संपन्न किया गया। मिशन अर्थ के तहत आयोजित लोकार्पण कार्यक्रम में श्री प्रद्युम्न सिंह तोमर, ऊर्जा मंत्री, म.प्र.शासन भी उपस्थित थे। इस अवसर पर मुख्य मंत्री ने कहा कि सरकार प्रदेश में सस्ती बिजली देने साथ ही अधोसंरचना को मजबूत करते हुए सतत् एवं गुणवत्तापूर्ण बिजली की आपूर्ति जारी रखने के लिए कटिबद्ध है।

कंपनी क्षेत्र में लोकार्पित किए गए सभी 10 उपकेन्द्रों पर जनप्रतिनिधियों, गणमान्य नागरिकों तथा स्थानीय लाभार्थियों की उपस्थिति में लोकार्पण कार्यक्रम आयोजित किया गया तथा मुख्यमंत्री महोदय द्वारा भोपाल से लाइव टेलीकास्ट (बेवकास्ट) के माध्यम से इन उपकेन्द्रों का लोकार्पण किया गया। कंपनी द्वारा रु. 20.35 करोड की लागत से बनाए गए 10 उपकेन्द्रों से 155 गांवों के लगभग 27 हजार उपभोक्ताओं को गुणवत्तापूर्ण वोल्टेज के साथ सतत् बिजली की आपूर्ति की जाएगी। लोकार्पित किए गए उपकेन्द्रों में खिरहनी खुर्द-सिहोरा, गोरहा एवं निगवानी -मझौली, संदूक-गाडरवारा, जसगुंवाकला -बडा मलहरा, पुरेनो -पवई, ऐंठी-सीधी, बरका-देवसर, फुनगा-अनूपपुर तथा पपरेडी-ब्यौहारी विधानसभा क्षेत्र में स्थापित हैं।

समाचार क्रमांक : 11

  
(के.पी.श्रीवास्तव)  
जनसंपर्क अधिकारी